

11-05-2020

ఉదయము మురళి

ఓంశాంతి

హాసదాదా

మధువనము

“ మధురమైన పిల్లలారా - మీరు ఈ కనులతో చూస్తున్నదంతా పాత ప్రపంచ సామగ్రి, ఇదంతా సమాప్తమవుచున్నది. అందువలన ఈ దుఃఖధామాన్ని బుద్ధి యోగముతో మర్చిపోండి.”

**ప్రశ్న:-** మానవులు తండ్రి పై ఏ దోషము ఆపాదించారు? కానీ ఆ దోషము ఎవ్వరిదీ కాదు ?

**జవాబు:-** జరగబోయే మహావినాశనము భగవంతుడే చేయిస్తారు, దుఃఖము, సుఖము కూడా వారే ఇస్తారని మనుష్యులు భావిస్తున్నారు. ఈ పెద్ద దోషాన్ని తండ్రి పై వేశారు. తండ్రి చెప్తున్నారు - పిల్లలారా! నేను సదా సుఖమునిచ్చే సుఖదాతను. నేను ఎవ్వరికీ దుఃఖమునివ్వను. నేను ఒకవేళ వినాశనము చేయించినచో ఆ పాపమంతా నా పైకి వస్తుంది. వాస్తవానికి అదంతా త్రామానుసారంగా జరుగుతుంది. నేను చేయించను.

**పాట:- రాత్రి ప్రయాణికుడా!..... (రాత్రికే రావీ!.....)**

ఓంశాంతి. పిల్లలకు నేర్పించేందుకు మంచి మంచి పాటలు చాలా ఉన్నాయి. పాట అర్థము చేయిస్తే నోరు తెరుచుకుంటుంది. మేమందరమూ పగలులోకి వెళ్లే యాత్రలో ఉన్నామని, రాత్రి చేసే యాత్ర పూర్తి అవుతుందని పిల్లలకు తెలుసు. భక్తిమార్గము రాత్రి పూట చేసే యాత్ర, అంధకారములో ఎదురుదెబ్బలు తింటూ ఉంటారు. అర్ధకల్పము మీరు రాత్రి యాత్ర చేస్తూ పతనము చెందుతూ వచ్చారు. ఇప్పుడు పగటి యాత్రలో ఉన్నారు. ఈ యాత్ర ఒక్కసారి మాత్రమే చేస్తారు. ఈ స్మృతియాత్ర ద్వారా మనము తమోప్రధానము నుండి సత్యోప్రధానంగా అయి మళ్ళీ సత్యోప్రధాన సత్యయుగానికి అధికారులుగా అవుతామని మీకు తెలుసు. సత్యోప్రధానంగా అయినందున సత్యయుగానికి అధికారులుగా, తమోప్రధానంగా అయినందున కలియుగానికి అధికారులుగా అవుతారు. దానిని స్వర్గమని, దీనిని నరకమని అంటారు. పిల్లలైన మీరిప్పుడు తండ్రిని స్మృతి చేస్తారు. తండ్రి ద్వారా సుఖమే లభిస్తుంది. ఏమీ చెప్పలేని వారు కేవలం ఇంత మాత్రము స్మృతిలో పెట్టుకోండి - “అత్తలైన మన ఇల్లు శాంతిధామము, సుఖధామము స్వర్గ సామ్రాజ్యము. ఇది దుఃఖధామము, రావణరాజ్యము.” ఇప్పుడు తండ్రి చెప్తున్నారు - ఈ దుఃఖధామాన్ని మర్చిపోండి. భలే ఇక్కడ ఉంటున్నా ఈ కనులతో చూచేదంతా రావణరాజ్యమని బుద్ధిలో ఉండాలి. మీరు చూస్తున్న ఈ శరీరాలు కూడా పాత ప్రపంచంలోని సామగ్రి, ఈ మొత్తం సామగ్రి అంతా ఈ యజ్ఞములో స్వాహా అవ్వనున్నది. ఆ పతిత బ్రాహ్మణులు యజ్ఞాలు రచించినప్పుడు అందులో యవలు(ఒక రకమైన ధాన్యము), నూగులు మొదలైన సామగ్రిని స్వాహా చేస్తారు. ఇక్కడ అంతా వినాశనమవ్వాలి. శ్రేష్ఠి శ్రేష్ఠుడైనవారు తండ్రి తర్వాత బ్రహ్మ, విష్ణు, శంకరునికి ఇంత పాత్ర లేదు. వినాశనమైతే అవ్వనే అవ్వాలి. తండ్రి వినాశనమును వారి ద్వారా చేయిస్తారు. ఎవరికైతే ఎలాంటి పాపము అంటదో వారి ద్వారా వినాశనం చేయిస్తారు. భగవంతుడు వినాశనము చేయిస్తారని ఎవరైనా అన్నారంటే వారి పై దోషము వస్తుంది. అందువలన ఇదంతా త్రామాలో రచింపబడి ఉంది. ఇది బేహద్ త్రామా. దీనిని గురించి ఎవ్వరికీ తెలియదు. రచయిత రచనల గురించి ఎవ్వరికీ తెలియదు. తెలియని కారణంగా అనాథలుగా అయిపోయారు. యజమాని ఎవ్వరూ లేరు. ఏదైనా ఇంట్లో తండ్రి లేకుండా పరస్పరములో జగడాలాడుకుంటూ ఉంటే



మిమ్ములను ఎవ్వరూ అడిగేవారు లేరా? అని అంటారు. ఇప్పుడు కోట్లాది మనుష్యులు పరస్పరము పోట్లాడుకుంటున్నారు. వీరికి ఎవ్వరూ పెద్ద దిక్కు లేరు. దేశము-దేశము మధ్యలో కూడా పోట్లాడులున్నాయి. ఒకే ఇంటిలో కూడా పిల్లలు తండ్రితో, పతి పత్నితో కొట్లాడుకుంటూ ఉంటారు. ఈ దుఃఖధామములో ఉండేదే అశాంతి. భగవంతుడు దుఃఖమును రచిస్తారని కాదు. సుఖ-దుఃఖాలు పరమాత్ముడే ఇస్తారని మనుష్యులు భావిస్తారు. కాని తండ్రి ఎప్పుడూ దుఃఖమునివ్వడు. వారిని సుఖదాత అని అంటారు. వారు దుఃఖమును ఎలా ఇస్తారు? తండ్రి చెప్తున్నారు - నేను మిమ్ములను చాలా సుఖవంతులుగా చేస్తాను. ఒకటేమో స్వయాన్ని ఆత్మగా భావించండి. ఆత్మ అవినాశి, శరీరము వినాశి. ఆత్మల నివాసస్థానము పరంధామము. దానిని శాంతిధామమని కూడా అంటారు. ఈ పదాలు సరియైనవి. స్వర్గాన్ని పరంధామమని అనరు. పరమ అంటే అతీతమైనది. స్వర్గమైతే ఇక్కడే ఉంటుంది. మూలవతనము అతీతంగా ఉన్న లోకము. అక్కడ ఆత్మలైన మనము ఉంటాము. ఇక్కడ మీరు సుఖ-దుఃఖాల పాత్రను అభినయిస్తారు. ఎవరైనా చనిపోయినచో స్వర్గస్థులయ్యారని అంటారు. కానీ అది పూర్తిగా తప్పు. స్వర్గము ఇక్కడ లేనే లేదు. ఇప్పుడిది కలియుగము, నరకము. ఈ సమయంలో మీరందరూ సంగమయుగ వాసులు. మిగిలినవారంతా కలియుగవాసులు. ఒకే ఇంటిలో తండ్రి కలియుగవాసిగా ఉంటే పిల్లలు సంగమయుగ వాసులుగా ఉంటారు. స్త్రీ సంగమయుగ నివాసి అయితే పురుషుడు కలియుగ నివాసి,.... ఎంత తేడా ఉంటుంది. స్త్రీ జ్ఞానము తీసుకొని, పురుషుడు తీసుకోనిచో ఒకరికొకరు సహాయోగులుగా ఉండరు. ఇంటిలో గొడవలు జరుగుతాయి. స్త్రీ పుష్టముగా అవుతుంది, పురుషుడు ముల్లుగానే ఉంటాడు. ఒకే ఇంటిలో కుమారునికి సంగమయుగంలో పురుషోత్తమ పవిత్ర దేవతగా అవుతున్నానని తెలుసు. కాని తండ్రి తన కుమారునికి వివాహము చేసుకొని నరకవాసిగా అవ్వమని చెప్తుంటాడు. ఇప్పుడు ఆత్మిక తండ్రి చెప్తున్నారు - పిల్లలారా! పవిత్రంగా అవ్వండి. ఇప్పటి పవిత్రత 21 జన్మలు కొనసాగుతుంది. ఈ రావణ రాజ్యము ఇక వినాశనమవుతుంది. ఎవరైనా శత్రువుగా ఉంటే ఆ శత్రువు బొమ్మను తగులబెట్టినట్లు రావణుని బొమ్మ చేసి కాలుస్తున్నారు కదా. కనుక శత్రువు పై ఎంత కోపము, అసహ్యము ఉండాలి. కాని రావణుడు ఎవరో ఎవ్వరికీ తెలియదు. చాలా ఎక్కువగా ఖర్చు చేస్తారు. మనుష్యులను కాలేందుకు ఇంతగా ఖర్చు చేయరు. స్వర్గములో ఇటువంటి విషయాలేవీ ఉండవు. అక్కడ విద్యుత్తులో పెట్టగానే సమాప్తమైపోతుంది. వారి మట్టి పనికిరావాలని ఆలోచించరు. అక్కడ ఆచార సంప్రదాయాలలో ఎటువంటి కష్టము లేక శ్రమ, అలసట ఉండదు. అంత సుఖము ఉంటుంది. కనుక తండ్రి చెప్తున్నారు - నన్ను ఒక్కరినే స్మృతి చేసే పురుషార్థము చేయండి. ఈ స్మృతి చేయడంలోనే యుద్ధముంది. తండ్రి పిల్లలకు తెలియచేస్తూ ఉంటారు - మధురమైన పిల్లలారా! మీ పై అటెన్షన్ అనే కాపలాదారుడిని ఉంచండి. ఎక్కడైనా మాయ పొంచి ఉండి ముక్కు-చెవులను కోసేయదు కదా. ఎందుకంటే అది శత్రువు కదా. మీరు తండ్రిని స్మృతి చేస్తూ ఉంటారు. మాయ తుఫానులలో స్మృతిని ఎత్తేస్తుంది. అందుకే తండ్రి చెప్తున్నారు - ప్రతి ఒక్కరు రోజంతటి చార్జును వ్రాయాలి. తండ్రిని ఎంతగా స్మృతి చేశాను? మనసు ఎక్కడకు పరుగు తీసింది? ఎంత సమయం తండ్రిని స్మృతి చేశాను? అని డైరీలో నోట్ చేసుకోండి. మిమ్ములను మీరు పరిశీలించుకోవాలి. మాయ కూడా చూస్తుంది - వీరు మంచి సాహసం గలవారు, స్వయంపై చాలా అటెన్షన్ ఉంచుతారని తెలుసుకుంటుంది. పూర్తి పహారా ఉంచాలి. ఇప్పుడు తండ్రి వచ్చి

పిల్లలైన మీకు తన పరిచయమిస్తున్నారు. భలే గృహస్థ వ్యవహారాలు కూడా నిర్వహించండి. కాని తండ్రిని స్మృతి చేయండి. మీరేమీ ఆ సన్యాసుల వలె కాదు. వారు యాచనతో జీవిస్తారు. అయినా కర్తలు చేయాల్సి వస్తుంది కదా. మీరు హఠయోగులని వారికి కూడా తెలిపించవచ్చు. రాజయోగాన్ని నేర్పించేవారు భగవంతుడు ఒక్కరే. పిల్లలైన మీరిప్పుడు సంగమ యుగములో ఉన్నారు. ఈ సంగమ యుగమునే స్మృతి చేయవలసి ఉంటుంది. ఇప్పుడు మనము సంగమ యుగములోనే సర్వోత్తమ దేవతలుగా అవుతాము. మనము ఉత్తమ పురుషులుగా అంటే పూజ్య దేవతలుగా ఉండేవారము. ఇప్పుడు కనిష్ఠులుగా అయిపోయాము. ఎందుకూ పనికి రాకుండా పోయాము. ఇప్పుడు మళ్ళీ ఎలా తయారవుతున్నాము? మనుష్యులు బ్యాలిస్టర్ మొదలైనవి చదువుకునేటప్పుడు పదవి లభించదు. పరీక్ష పాసిన తర్వాతే పదవిని బట్టి టోపి లభిస్తుంది. వెళ్ళి ప్రభుత్వ సేవలో చేరుతారు. ఇప్పుడు అత్యంత ఉన్నతమైన భగవంతుడే మనలను చదివిస్తున్నారని, తప్పకుండా అత్యంత ఉన్నతపదవిని కూడా ఇస్తారని మీకు తెలుసు. ఇది మీ లక్ష్యము. నేను ఎవరో, ఎలా ఉన్నానో మీకు అర్థం చేయించాను. నేను ఆత్మల తండ్రిని బిందువును. నాలో పూర్తి జ్ఞానమంతా ఉంది. మీకు కూడా ఇంతకుముందు ఆత్మ బిందువనే జ్ఞానము లేదు. ఆత్మలో 84 జన్మల అవినాశి పాత్ర నిండి ఉంది. ఏసుక్రీస్తు పాత్రను అభినయించి వెళ్ళాడు. మళ్ళీ తప్పకుండా వచ్చేది సత్యమే కదా. ఇప్పుడు క్రైస్తవులందరు వెళ్ళిపోతారు. యేసుక్రీస్తు ఆత్మ కూడా ఇప్పుడు తమోప్రధానంగా ఉంటుంది. ఎంతో శ్రేష్ఠమైన ధర్మస్థాపకులు కూడా ఈ సమయంలో తమోప్రధానంగా ఉన్నారు. ఈ బ్రహ్మ కూడా చెప్తున్నారు - నేను అనేక జన్మల చివరిలో తమోప్రధానంగా అయ్యాను. ఇప్పుడు మళ్ళీ సత్యోప్రధానంగా అవుతాను. తతత్వమ్!

దేవతలుగా అయ్యేందుకు ఇప్పుడు మనము బ్రాహ్మణులుగా అయ్యామని మీకు తెలుసు. విరాటరూప చిత్రము యొక్క అర్థము గురించి కూడా ఎవ్వరికీ తెలియదు. ఆత్మ మధురమైన ఇంటిలో ఉన్నప్పుడు పవిత్రంగా ఉండేది. ఇక్కడకు వచ్చిన తర్వాత పతితంగా అయింది. అందుకే ఓ పతితపావనా! మీరు వచ్చి మమ్ములను పావనంగా చేస్తే మేము మా ఇంటికి, ముక్తిధామానికి వెళ్తామని మీరు చెప్తున్నారు. ఇది కూడా ధారణ చేయాల్సిన పాయింటు. ముక్తిధామము, జీవన్ముక్తిధామము గరించి మనుష్యులకు తెలియదు. ముక్తిధామాన్ని శాంతిధామమని అంటారు. జీవన్ముక్తిధామాన్ని సుఖధామమని అంటారు. ఇక్కడ దుఃఖ బంధనముంది. జీవన్ముక్తిని సుఖ సంబంధమని అంటారు. ఇప్పుడు ఈ దుఃఖ బంధనాలు దూరమౌతాయి. ఉన్నతపదవి పొందేందుకు మనము పురుషార్థము చేస్తున్నాము. పిల్లలలో ఈ నషా ఉండాలి. మనమిప్పుడు శ్రీమతముననుసరించి రాజ్యభాగ్య స్థాపన చేస్తున్నాము. జగదంబ నంబర్ వన్ లోకి వెళ్తుంది. మనము కూడా వారిని ఫాలో చేస్తాము. ఏ పిల్లలైతే ఇప్పుడు మాత-పితల హృదయాన్ని అభిరోహిస్తారో వారే భవిష్యత్తులో సింహాసనాధికారులుగా అవుతారు. రాత్రింబవళ్ళు సర్వీసులో బిజీగా ఉండువారే తల్లిదండ్రుల హృదయ సింహాసనాధికారులుగా అవుతారు. తండ్రిని స్మృతి చేయండి అని అందరికీ సందేశమివ్వండి. ఎవరి వద్దా ధనము తీసుకోరాదు. రాఖీ కట్టినప్పుడు ఏమైనా ఇవ్వవలసి వస్తుందని వారు భావిస్తారు. మాకు ధనమేమి వద్దు మీరు కేవలం పంచ వికారాలను దానమివ్వండిని చెప్తండి. అందుకే ఈ పవిత్ర రాఖీని కట్టున్నాము, వికారాలను దానము తీసుకునేందుకే మేము వచ్చాము, తండ్రిని స్మృతి చేయండి, పవిత్రంగా అయితే దేవతలుగా అవుతారు, మేము ధనము వగైరా ఏమీ తీసుకోము అని



చెప్పండి. మేము ఆ బ్రాహ్మణులము కాము, కేవలం 5 వికారాలను దానమిస్తే గ్రహణము తొలగిపోతుంది. ఇప్పుడు ఒక్క కళ కూడా లేదు. అందరికీ గ్రహణము పట్టి ఉంది. మీరు బ్రాహ్మణులు కదా. ఎక్కడికి వెళ్ళినా ఇలా చెప్పండి - దానమిస్తే గ్రహణము వీడిపోతుంది, పవిత్రులవ్వండి. వికారాలకు ఎప్పుడూ వశమవ్వరాదు. తండ్రిని స్మృతి చేసినచో వికర్తలు వినాశనమవుతాయి. మీరు పుష్కలుగా అవుతారు. మీరే పుష్కలుగా ఉండేవారు. తర్వాత ముళ్ళగా అయ్యారు. 84 జన్మలు తీసుకుంటూ తీసుకుంటూ పతితమౌతునే వచ్చారు. ఇప్పుడు వాపసు ఇంటికి వెళ్ళాలి. బాబా ఇప్పుడు ఇతని ద్వారా ఆదేశాలనిస్తున్నారు. వారు సర్వ శ్రేష్ఠమైన భగవంతుడు. వారికి తమ శరీరము లేదు. మరి బ్రహ్మ, విష్ణు, శంకరులకు శరీరముందా? అని అడుగుతారు. అవును సూక్ష్మ శరీరముందని మీరు చెప్తారు. కాని అది మనుష్య సృష్టి కాదు. ఆటంతా ఇక్కడే నడుస్తుంది. సూక్ష్మవతనంలో నాటకమెలా నడుస్తుంది? మూలవతనములో కూడా సూర్య-చంద్రులే ఉండరు. మరి నాటకము ఎలా నడుస్తుంది! సూక్ష్మవతనంలోనే నాటకమంతా జరుగుతుంది. ఇది చాలా పెద్ద నాటక రంగము. ఇక్కడే పునర్జన్మలు తీసుకుంటారు. సూక్ష్మవతనంలో ఉండవు. ఇప్పుడు ఈ బేహద్ నాటకమంతా మీ బుద్ధిలో ఉంది. దేవదేవతలుగా ఉన్న మనమే వామ మార్గములోకి ఎలా వచ్చామో మీరు ఇప్పుడు తెలుసుకున్నారు. వికారి మార్గమును వామమార్గమని అంటారు. అర్థకల్పము మనము పవిత్రంగా ఉంటాము. ఇది ఓటమి-గెలుపుల ఆట. భారతదేశము అవినాశి ఖండము. ఇదెప్పుడూ వినాశనమవ్వదు. ఆదిసనాతన దేవీ దేవతా ధర్మముండేది. అప్పుడు మరే ధర్మమూ ఉండేది కాదు. మీ మాటలను కల్పక్రితము అంగీకరించినవారే ఇప్పుడు కూడా అంగీకరిస్తారు. 5 వేల సంవత్సరాల కంటే పాత వస్తువేదీ ఉండదు. మీరు సత్యయుగములో వెళ్ళి మొదట మీ మహాశ్వను తయారు చేసుకుంటారు. అంతేగాని స్వర్ణము ద్వారక సముద్రములో నుండి వెలుపలికి వస్తుందని కాదు. సాగరము నుండి దేవతలు రత్నాల పళ్ళెములను నింపి ఇచ్చారని చెప్తారు. వాస్తవానికి జ్ఞానసాగరులైన తండ్రి పిల్లలకు జ్ఞాన రత్నాలతో పళ్ళెములను నింపి ఇస్తున్నారు. శాస్త్రాలలో శంకరుడు పార్వతికి కథ వినిపించారని చూపిస్తారు. జ్ఞానరత్నాలతో జోలెను నింపారని అంటారు. శంకరుడు భంగు, ఉమ్మెత్త పువ్వుల మత్తు రసమును కూడా త్రాగేవారని కూడా చెప్తారు మళ్ళీ వారి వద్దకు వెళ్ళి జోలెను నింపమని అంటారు. మాకు ధనమివ్వండి అని ప్రార్థిస్తారు. కావున చూడండి శంకరుని కూడా నిందించారు. అందరికంటే ఎక్కువగా నన్ను నిందించారు. ఇది కూడా డ్రామాలో రచింపబడి ఉంది. మళ్ళీ జరుగుతుంది. ఈ నాటకం గురించి ఎవ్వరికీ తెలియదు. నేను వచ్చి ఆది నుండి అంత్యము వరకు రహస్యమంతా అర్థం చేయిస్తున్నాను. శ్రేష్ఠాతి శ్రేష్ఠమైనవారు తండ్రి అని కూడా తెలుసు. బ్రహ్మ నుండి విష్ణువుగా, మరలా విష్ణువు నుండి బ్రహ్మగా ఎలా అవుతారో ఎవ్వరూ అర్థం చేసుకోలేరు.

మేము విష్ణు వంశములోకి వెళ్ళాలని పిల్లలైన మీరిప్పుడు పురుషార్థము చేస్తున్నారు. విష్ణువులికి అధికారులుగా అయ్యేందుకు మీరు బ్రాహ్మణులుగా అయ్యారు. మనము బ్రాహ్మణులము. మన కొరకు సూర్యవంశీ-చంద్రవంశీ రాజధానిని శ్రీమతము ఆధారంగా స్థాపన చేస్తున్నామని మీ మనసులో ఉంది. ఇందులో యుద్ధము ప్రసక్తే లేదు. దేవతలకు, అసురులకు యుద్ధము ఎప్పుడూ జరగదు. దేవతలు సత్యయుగములో ఉంటారు. అక్కడ యుద్ధమెలా జరుగుతుంది. బ్రాహ్మణులైన మీరు ఇప్పుడు యోగబలము ద్వారా విశ్వరాజ్యాధికారులుగా అవుతారు. బాహుబలము వారు వినాశనమవుతారు.



మీరు సైలెన్స్ బలము ద్వారా సైన్స్ పై విజయం పొందుతారు. మీరిప్పుడు ఆత్మాభిమానులుగా అవ్వాలి. మనము ఆత్మలము. మనము మన ఇంటికి వెళ్ళాలి. ఆత్మలు తీర్చణమైనవి. ఇప్పుడు ఒక గంటలో ఎక్కడ నుండి ఎక్కడకో(చాలా దూరానికి) వెళ్ళే విమానాలు తయారయ్యాయి. ఆత్మ విమానము కంటే వేగంగా ఎక్కడి నుండి ఎక్కడికైనా వెళ్ళే జన్మ తీసుకుంటుంది. చిటికెలో ఎక్కడి ఆత్మ ఎక్కడకో వెళ్ళే జన్మ తీసుకుంటుంది. ఆత్మ అన్నిటికంటే తీర్చణమైన రాకెట్. ఇందులో యంత్రము మొదలైనవాటి ప్రశ్న లేదు. శరీరము వదలగానే ఎగిరిపోతుంది. మేము ఇంటికి వెళ్ళాలని పిల్లలైన మీ బుద్ధిలో ఉంది. పతితాత్మలు ఇంటికి వెళ్ళలేరు. మీరు పాసయ్యే వెళ్తారు. మిగిలినవారు శిక్షలు అనుభవించి వెళ్తారు. శిక్షలేతే చాలా లభిస్తాయి. సత్యయుగంలో గర్భ మహాక్షలో హాయిగా ఉంటారు. పిల్లలకు సాక్షాత్కారము కూడా అయ్యింది కదా. కృష్ణుని జన్మ గురించి సాక్షాత్కారములో చూశారు కదా. ఎటువంటి మలిన ప్రసక్తి లేదు. ఒక్కసారిగా వెలుగుతో నిండిపోతుంది. మీరిప్పుడు వైకుంఠాభిషేకులుగా అవుతున్నారు. మరి అలాంటి పురుషార్థము చేయాలి. ఆహార పానీయాలు చాలా శుద్ధంగా, సాత్వికంగా ఉండాలి. పప్పున్నము అన్నిటికంటే మంచిది. ఋషీకేశ్లో సన్యాసులు ఒక కిటికీ నుండి తీసుకొని వెళ్తుంటారు. ఒక్కొక్కరు ఒక్కొక్క విధంగా ఉంటారు. మంచిది.

మధురాతి మధురమైన అపరూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. స్వయంపై సంపూర్ణ పహారా(కాపలా) ఉంచాలి. మాయ నుండి సురక్షితంగా ఉండాలి. స్మృతిని తెలుపు సత్యమైన చార్టు వ్రాయాలి.
2. తల్లిదండ్రులను అనుసరించి హృదయ సింహాసనాధికారులుగా అవ్వాలి. రాత్రింబవళ్ళు సర్వీసులో తత్పరులై ఉండాలి. తండ్రిని స్మృతి చేయమని అందరికీ సందేశమునివ్వాలి. పంచ వికారాలను దానము చేస్తే గ్రహణము వీడిపోతుంది(తొలగిపోతుంది).

**వరదానము :- “ తండ్రి స్మృతి ద్వారా అసంతోషకరమైన పరిస్థితులలో**

**సదా సుఖ-సంతోషాలను అనుభవం చేసే మహావీర్ భవ ”**

సదా తండ్రి స్మృతిలో ఉండేవారు ప్రతి పరిస్థితిలో సదా సంతృప్తంగా ఉంటారు ఎందుకంటే జ్ఞానశక్తి ఆధారంతో పర్వతమంత పరిస్థితి కూడా వారికి ఆవగింజంత చిన్నదిగా అనుభవమవుతుంది. ఆవగింజ అనగా ఏమీ లేదు. పరిస్థితులు అసంతోషకరమైనవిగా ఉన్నా, దుఃఖము కలిగించే ఘటన జరిగినా, దుఃఖకరమైన పరిస్థితిలో సుఖ స్థితి ఉంటే అప్పుడు వారిని మహావీరులని అంటారు. ఏం జరిగినా నఖింగ్ న్యూ(కొత్తదేమీ కాదు)తో పాటు తండ్రి స్మృతి ద్వారా సదా ఏకరస స్థితి ఉండగలదు. అప్పుడు దుఃఖము-అశాంతుల అల కూడా రాదు.

**సగ్గోగ్ :- “ సదా మీదైవీ స్వరూపము స్మృతిలో ఉంటే ఎవ్వరి వ్యర్థదృష్టిపడదు. ”**